

ಸಾಗ್ಗು ಆಗುತ್ತದೆ. ಇದರಿಂದ ಕೃಷಿ, ಹೈನುಗಾರಿಕೆ ಮುಂತಾದುವಕ್ಕೆ ಇನ್‌ಸೆಂಟಿವ್ ಬರುತ್ತದೆ. ಅದರಿಂದ ಸರ್ಕಾರ ಅದಕ್ಕೆ ಗಮನಕೊಟ್ಟು ಹೆಚ್ಚು ಸಂಖ್ಯೆಯಲ್ಲಿ ಆಗ್ರಿಕಲ್ಟರ್‌ ಸ್ಕೂಲ್‌ಗಳನ್ನು ತೆರೆಯುವುದಕ್ಕೆ ಪ್ರಯತ್ನ ಮಾಡುತ್ತೀರಾ ?

ಶ್ರೀ ಎನ್. ಚಿಕ್ಕೇಗೌಡ.—ಈಗಾಗಲೇ ನಮ್ಮ ಸರ್ಕಾರ ಪ್ರತಿಯೊಂದು ಜಿಲ್ಲೆಯಲ್ಲೂ ಕೃಷಿ ಶಾಲೆಯನ್ನು ತೆರೆಯತಕ್ಕ ತೀರ್ಮಾನವನ್ನು ತೆಗೆದುಕೊಂಡಿದೆ. ರೈತರ ಮಕ್ಕಳು ತರಬೇತಿ ಪಡೆಯಲು, ಆಧುನಿಕ ಬೇರೆಯಾದ ಬಗ್ಗೆ ತಿಳಿದುಕೊಳ್ಳುವುದಕ್ಕೆ ಕಾತುರತೆಯನ್ನು ತೋರಿಸಿ ಹೆಚ್ಚು ಅಭ್ಯರ್ಥಿಗಳು ಬರುವುದಾದರೆ ಅದನ್ನೂ ಸರ್ಕಾರ ಸಹಾನುಭೂತಿಯಿಂದ ಪರಿಶೀಲನೆ ಮಾಡುತ್ತದೆ. ಅದರಿಂದಲೇ ಪ್ರತಿಯೊಂದು ಜಿಲ್ಲೆಯಲ್ಲೂ ಕೃಷಿ ಶಾಲೆಯನ್ನು ತೆರೆಯಬೇಕು ಎಂದು ಸರ್ಕಾರ ತೀರ್ಮಾನ ತೆಗೆದುಕೊಂಡಿದೆ.

ಶ್ರೀ ಎನ್. ಜಿ. ಹಾಲಪ್ಪ.—ಶಿವಮೊಗ್ಗ ಜಿಲ್ಲೆಯಲ್ಲಿ ಒಂದು ಕೃಷಿ ಶಾಲೆಯನ್ನು ಪ್ರಾರಂಭ ಮಾಡುತ್ತೀರಾ? Thyavanagi ಯಲ್ಲಿ 110 ಎಕರೆ ಗೋಮಾಳ ಇದೆ. Will the Government consider to start a School in Thyavanagi ?

ಶ್ರೀ ಎನ್. ಚಿಕ್ಕೇಗೌಡ.—ಶಿವಮೊಗ್ಗ ಜಿಲ್ಲೆಯಿಂದ ಮತ್ತು ನಾನಾ ತಾಲ್ಲೂಕುಗಳಿಂದ ಮತ್ತು ನದಸ್ಯರಗಳಿಂದ, ಜನತೆಯಿಂದ ನಮ್ಮ ತಾಲ್ಲೂಕಿನಲ್ಲಿ ಇಂತಹ ಸ್ಥಳದಲ್ಲಿ ಕೃಷಿ ಶಾಲೆಯನ್ನು ತೆರೆಯಬೇಕು ಎಂದು ಮನವಿಗಳು ಬಂದಿವೆ. ಅವಕ್ಕೋಸ್ಕರ ವ್ಯವಸಾಯ ನಿರ್ದೇಶಕರಿಗೆ ಒಂದು ಸಮಿತಿಯನ್ನು ಏರ್ಪಾಟು ಮಾಡಿ, ಆ ಸಮಿತಿಯ ವರದಿ ಸರ್ಕಾರದ ಮುಂದೆ ಬಂದಿದೆ. ಅವರ ವರದಿಯ ಪ್ರಕಾರ, ಅವರು ಕೊಚ್ಚಿರತಕ್ಕ ಶಿಫಾರಸುಗಳನ್ನು ಪರಿಶೀಲಿಸುತ್ತಾ ಇದ್ದಾರೆ. ಪರಿಶೀಲಿಸಿದ ನಂತರ ಯಾವ ಸ್ಥಳದಲ್ಲಿ ವಾಸಬೇಕು ಎನ್ನುವ ತೀರ್ಮಾನವನ್ನು ತೆಗೆದುಕೊಳ್ಳುತ್ತೇವೆ. ವರದಿಯಲ್ಲಿ ಟಿಪ್ಪಣಿ ಬಗ್ಗೆ ಕೂಡ ಇದೆ. ಅವರ ಬಗ್ಗೆ ಪರಿಶೀಲನೆ ಮಾಡುತ್ತಾ ಇವೆ.

ಕೋಲಾರ ಜಿಲ್ಲೆಯಲ್ಲಿ ಗೋಮಾಳ ಹಾಗೂ ಖರಾಬು ಜಮೀನುಗಳನ್ನು ಅಕ್ರಮವಾಗಿ ಸಾಗುವಳಿ ಮಾಡುತ್ತಿರುವುದು

ಶ್ರೀ ಕೆ. ಎಂ. ದೊರೆಸ್ವಾಮಿ ನಾಯ್ಡು (ಬೇತವ.ಂಗಲ)—ಕಂದಾಯ ಮಂತ್ರಿಗಳು ಈ ವಿಷಯಗಳನ್ನು ದಯೆಯಿಟ್ಟು ತಿಳಿಸುವರೆ :-

(ಅ) ಕೋಲಾರ ಜಿಲ್ಲೆಯಲ್ಲಿ ಪಂಚಾಯಿತಿಗಳ ವಶಕ್ಕೆ ಕೊಟ್ಟಿರತಕ್ಕ ಗೋಮಾಳ ಮತ್ತು ತೋಪುಗಳು ಖರಾಬು ಜಮೀನುಗಳನ್ನು ಕೆಲವು ಜನರು ಬಗರು ಹುಕುಂ ಸಾಗುವಳಿ ಮಾಡುತ್ತಿರುವುದು ಸರಕಾರದ ಗಮನಕ್ಕೆ ಬಂದಿದೆಯೆ ;

(ಆ) ಇವರಗಳು ಬಗರು ಹುಕುಂ ಸಾಗುವಳಿ ಮಾಡಿ ಫಸಲು ಅನುಭವಿಸುತ್ತಿದ್ದರೂ ಸಹ ಇವರಿಂದ ಪಂಚಾಯಿತಿಗಳಿಗೆ ಆಗಲಿ ಸರ್ಕಾರಕ್ಕೆ ಆಗಲಿ ಯಾವ ವಿಧವಾದ ಕಂದಾಯ ಅಥವಾ ಟಿ.ಟಿ. ಜುಲ್ಮಾನೆಗಳೇ ಆಗಲಿ ವಸೂಲಾಗುತ್ತಿದೆಯೇ ;

(ಇ) ಆ ರೀತಿ ವಸೂಲಾಗುತ್ತಿರುವ ಕೇಸುಗಳು ಎಷ್ಟು, ಆಗದೆ ಇರುವ ಕೇಸುಗಳು ಎಷ್ಟು (ತಾಲ್ಲೂಕುವಾರು ಕೊಡಬೇಕಾಗಿ ಪ್ರಾರ್ಥನೆ) ;

(ಈ) ಈ ರೀತಿ ಸಾಗುವಳಿ ಮಾಡುತ್ತಿರುವವರಿಂದ ಖರಾಬು ನಂಬರು ಜಮೀನುಗಳಲ್ಲಿ ಮತ್ತು ತೋಪುಗಳಲ್ಲಿ ಇಂತಹ ಪಂಚಾಯಿತಿಗಳಿಗೆ ವರಮಾನ ಬರತಕ್ಕ ಹುಣಸೆ ವಗೈರೆ ಮರಗಳು ನಾಶವಾದಿವೆ ನಷ್ಟ ಪಡಿಸುತ್ತಿರುವುದು ಸರಕಾರದ ಗಮನಕ್ಕೆ ಬಂದಿದೆಯೆ ;

(ಉ) ಈ ಬಗರೆ ಹುಕುಂ ಸಾಗುವಳಿಗಳನ್ನು ಪಡೆಯಲು ಎ.ಪಿ ಗಳಾಗಲಿ ರೆವಿನ್ಯೂ ಅಧಿಕಾರಿಗಳಾಗಲಿ ಯಾವ ರೀತಿಯ ಕ್ರಮ ತೆಗೆದುಕೊಳ್ಳಬೇಕೆಂಬುದನ್ನು ನಿರ್ಧರಿಸಿದ್ದಾರಾ ?

ಶ್ರೀ ಎನ್. ಹಂಚ್ಚಮಾಸ್ತಿಗೌಡ (ಕಂದಾಯ ಮಂತ್ರಿಗಳು)—(ಅ) ಬಂದಿದೆ.

(ಆ) ೧೯೭೦ನೇ ಸಾಲಿನಲ್ಲಿ ಕರ್ನಾಟಕ ಕಂದಾಯ ಅಖೀಲು ನ್ಯಾಯ ಮಂಡಳಿ, ಬೆಂಗಳೂರು ಈ ವಿಷಯದಲ್ಲಿ ತೀರ್ಪು ನೀಡುವುದಕ್ಕೆ ಮೊದಲು ಈ ಭೂಮಿಗಳ ಮೇಲೆ ತಾಲ್ಲೂಕು ತಹಸೀಲ್ದಾರರುಗಳು ಟಿ.ಟಿ. ಜುಲ್ಕಾನ ಹಾಕಿ ಅವುಗಳಲ್ಲಿ ಕೆಲವು ಪ್ರಕರಣಗಳು ವಸೂಲಾಗುತ್ತಿದ್ದವು.

(ಇ) ತಾಲ್ಲೂಕುಮಾರು ಮಾಹಿತಿಯು ಕೆಳಗೆ ಕಂಡಂತೆ ಇದೆ :—

ಕ್ರಮ ಸಂಖ್ಯೆ	ತಾಲ್ಲೂಕು	ವಸೂಲಿ ಆಗುತ್ತಿರುವ ಕೇಸುಗಳು	ವಸೂಲಿ ಆಗದಿರುವ ಕೇಸುಗಳು
೧.	ಕೋಲಾರ	...	೧೨೪
೨.	ಮಾಲೂರು	೮೧೫	೧೩೨
೩.	ಬಂಗಾರಪೇಟೆ	೨೨೦	೯೬೩
೪.	ಮುಂಗಳಬಾಗಿಲು	೨೦೦೨	೫೦
೫.	ಶ್ರೀನಿವಾಸಪುರ	೧೪೭೩	೬೪೫
೬.	ಚಿಕ್ಕಬಳ್ಳಾಪುರ	೩೦೦	೨೫೦
೭.	ಚಿಂತಾಮಣಿ		೩೨೮೦
೮.	ಶಿಡ್ಲಘಟ್ಟ	೧೯೦೪	...
೯.	ಗೌರಿಬಿದನೂರು	೪೬೫	೧೩೭
೧೦.	ಬಾಗೇಪಲ್ಲಿ	೧೦೪	೬೩
೧೧.	ಗುಡಿಬಂಡೆ	೧೨೫	೧
		ಒಟ್ಟು ೭೮೦೮	೫೬೪೫

(ಈ) ಬಂದಿದೆ.

(ಉ) ೧೯೫೯ನೇ ಕರ್ನಾಟಕ ಗ್ರಾಮಪಂಚಾಯಿತಿ ಮತ್ತು ಸ್ಥಳೀಯ ಸಂಸ್ಥೆಗಳ ನಿಬಂಧನೆ ೬೦ (೨)ನ ವಿಧಿಯ ಪ್ರಕಾರ ಸೂಕ್ತ ಕ್ರಮ ತೆಗೆದುಕೊಳ್ಳಲು ಸಂಬಂಧಪಟ್ಟ ಅಧಿಕಾರಿಗಳಿಗೆ ನಿರ್ದೇಶನ ಕೊಡಲಾಗಿದೆ.

ಶ್ರೀ ಕೆ. ಎಂ. ದೊರೆಸ್ವಾಮಿ ನಾಯ್ಡು :— ೧೯೭೦ನೇ ಸಾಲಿನ ಅಖೀಲು ನ್ಯಾಯ ಮಂಡಳಿಯ ತೀರ್ಪಿನ ವಿವರವನ್ನು ಕೊಡುವುದಕ್ಕೆ ಸಾಧ್ಯವಿದೆಯೇ ಸ್ವಾಮಿ ?

† ಶ್ರೀ ಎನ್. ಹುಚ್ಚಮಾಸ್ತಿಗೌಡ :— ಆ ವಿವರ ನನ್ನ ಹತ್ತಿರ ಸದ್ಯದಲ್ಲಿ ಇಲ್ಲ.

ಶ್ರೀ ಕೆ. ಎಂ. ದೊರೆಸ್ವಾಮಿ ನಾಯ್ಡು :— ತೀರ್ಮಾನ ಕೊಟ್ಟ ಮೇಲೆ ಹೆಚ್ಚು ಹೆಚ್ಚು ಬಗರ್ ಹುಕುಂ ಮಾಡುತ್ತಾ ಇರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ ?

ಶ್ರೀ ಎನ್. ಹುಚ್ಚಮಾಸ್ತಿಗೌಡ :— ಆದುದರಿಂದ ಕಾನೂನನ್ನು ಬದಲಾಯಿಸಿ ಆ ರೀತಿ ಬಗರ್ ಹುಕುಂ ಸಾಗುವಳಿ ಮಾಡುವುದನ್ನು ನಿಲ್ಲಿಸಬೇಕು ಎಂದು ಸರ್ಕಾರ ಯೋಜನೆ ಮಾಡಿ ತೀರ್ಮಾನ ತೆಗೆದುಕೊಂಡಿದೆ.

ಶ್ರೀ ಕೆ. ಎಂ. ದೊರೆಸ್ವಾಮಿ ನಾಯ್ಡು :— ೧೯೭೦ನೇ ಇಸವಿಯಿಂದೀಚೆಗೆ ಬಗರ್ ಹುಕುಂ ಸಾಗುವಳಿ ಮಾಡಿದ ಟಿ.ಟಿ. ಕಂದಾಯ ವಗೈರೆ ವಸೂಲಿ ಆಗುತ್ತಿದೆಯೇ ?

ಶ್ರೀ ಎನ್. ಹುಚ್ಚಮಾಸ್ತಿಗೌಡ :— ನಾನು ಪಟ್ಟಿಯಲ್ಲಿ ಕೊಟ್ಟಿದ್ದೇನೆ. ವಸೂಲು ಆಗುತ್ತಿರುವ ಕೇಸುಗಳು ೭೮೦೮ ಎಂದು ನಾನು ಉತ್ತರದಲ್ಲಿ ತಿಳಿಸಿದ್ದೇನೆ.

ಶ್ರೀ ಕೆ. ಎಂ. ದೊರೆಸ್ವಾಮಿ ನಾಯ್ಡು :— ಇದನ್ನು ಮನ್ನಾ ಮಾಡುತ್ತೀರಾ ಅಥವಾ ವಸೂಲು ಮಾಡುತ್ತೀರಾ ಸ್ವಾಮಿ ?

ಶ್ರೀ ಎನ್. ಹುಚ್ಚಮಾಸ್ತಿಗೌಡ :— ಬಗರ್ ಹುಕುಂ ಸಾಗುವಳಿ ಮಾಡಿರತಕ್ಕವರಿಂದ ಜುಲ್ಕಾನ ವಸೂಲು ಆಗಬೇಕು.